



बिहार विधान परिषद्

185वां सत्र

अल्पसूचित प्रश्न

वर्ग - 1

सोमवार, तिथि 08 फाल्गुन, 1938 (श.)
27 फरवरी, 2017 ई.

प्रश्नों की कुल संख्या - 11

1.	कृषि विभाग	-	-	04
2.	ग्रामीण कार्य विभाग	-	-	03
3.	ग्रामीण विकास विभाग	-	-	02
4.	पथ निर्माण विभाग	-	-	01
5.	भवन निर्माण विभाग	-	-	01
				<hr/>
				कुल योग - 11

पदाधिकारी पर कार्रवाई नहीं

1. **श्री सतीश कुमार** : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि वित्त वर्ष 2016-17 के रबी (गेहूं) दलहन की योजना पर किसानों को पूर्वी चम्पारण जिला के 27 प्रखंडों में बीज वितरण करना था;
- (ख) क्या यह सही है कि जिला के 27 प्रखंडों में सिर्फ किसान मेला का आयोजन किया गया जबकि किसी दुकानदार द्वारा कोई स्टॉल नहीं लगाया गया था;
- (ग) क्या यह सही है कि जिला के 27 प्रखंडों के किसी प्रखंड जिला कृषि पदाधिकारी, पूर्वी चम्पारण, मोतिहारी द्वारा अभी तक रबी (गेहूं) एवं दलहन के किट का वितरण नहीं किया गया है;
- (घ) क्या यह सही है कि जिला कृषि पदाधिकारी द्वारा अपने मनचाहे लोगों, वितरक के नाम की सूची बनाकर फर्जी ढंग से सिर्फ कागज पर वितरण दिखाया गया है;
- (ङ.) यदि उपर्युक्त खंडों के उत्तर स्वीकारात्मक हैं, तो सरकार जिला कृषि पदाधिकारी, मोतिहारी, पूर्वी चम्पारण द्वारा अवैध ढंग से रबी एवं दलहन के किट का वितरण फर्जी ढंग से करने वाले वितरकों एवं जिला कृषि पदाधिकारी पर कार्रवाई करना चाहती है, यदि हां तो कबतक, नहीं तो क्यों?

सड़क निर्माण कबतक

2. **डा. उपेन्द्र प्रसाद** : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि गया जिला के डुमरिया प्रखंड अंतर्गत पंचायत भोकहा के ग्राम झंगट से बेलाघाट झारखंड सीमा तक सड़क काफी दयनीय है;
- (ख) क्या यह सही है कि बरसात के दिनों में उक्त सड़क से आने-जाने में ग्रामीणों को काफी परेशानी होती है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार जनहित में ग्राम झंगट से बेलाघाट झारखंड सीमा तक सड़क निर्माण करना चाहती है, यदि हां तो कबतक?

खुले में शौच से मुक्ति कबतक

3. **श्री मंगल पाण्डेय** : क्या मंत्री, ग्रामीण विकास विभाग, यह बतलाने की कृपा करेंगे कि –

- (क) क्या यह सही है कि जिला स्वास्थ्य एवं स्वच्छता समिति द्वारा राज्य के 9 जिलों; यथा-बांका, दरभंगा, गोपालगंज, जहानाबाद, खगड़िया, पश्चिम चम्पारण, पूर्वी चम्पारण, सीतामढ़ी एवं वैशाली जिलों को खुले में शौच से मुक्ति 2016-17 में किये जाने के लिए लक्ष्य निर्धारित किया गया है;
- (ख) यदि उपर्युक्त खंड 'क' का उत्तर स्वीकारात्मक है, तो वित्तीय वर्ष की समाप्ति के पूर्व निर्धारित लक्ष्य के अधीन कितने जिले के निवासियों को खुले में शौच से मुक्ति के लिए समय सीमा के अंदर कार्रवाई करना चाहती है, यदि हां तो कबतक?

कार्य पूरा कबतक

4. **श्री नीरज कुमार** : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि सरकार ने राज्य में फसलों की बेहतर उपज के लिए वित्तीय वर्ष 2016-17 में 70 लाख किसानों को मिट्टी जांच कार्ड देने का निर्णय लिया है;
- (ख) क्या यह सही है कि सात महीने बीतने के बाद अबतक मात्र 5.67 लाख किसानों को ही मिट्टी जांच कार्ड मिल सका है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार इस कार्य को पूरा करना चाहती है, यदि हां तो कबतक?

सड़क निर्माण कबतक

5. **प्रो. नवल किशोर यादव** : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि पटना जिलान्तर्गत फुलवारी प्रखंड मुख्यालय से इसोपुर ग्रामीण सड़क जिसकी लम्बाई तीन कि.मी. है, अत्यंत जर्जर स्थिति में है;
- (ख) क्या यह सही है कि उक्त सड़क के बीचो-बीच जगह-जगह गड्ढे हो गये हैं, जिसके कारण स्थानीय ग्रामीणों को आवागमन में काफी कठिनाइयों का सामना करना पड़ रहा है;

- (ग) यदि उपर्युक्त खंडों के उत्तर स्वीकारात्मक हैं, तो क्या सरकार जनहित में उक्त सड़क की मरम्मती एवं सड़क निर्माण कार्य कराने का विचार रखती है, यदि हां तो कबतक, नहीं तो क्यों?

सड़क निर्माण कबतक

6. श्री कृष्ण कुमार सिंह : क्या मंत्री, पथ निर्माण विभाग, यह बतलाने की कृपा करेंगे कि –

- (क) क्या यह सही है कि गया शहर के टिकारी से बेलागंज प्रखंड मुख्यालय को सीधे जोड़ने वाला एकमात्र सड़क मार्ग विभागीय उपेक्षा के कारण गड्डे में तब्दील हो गया है;
- (ख) क्या यह सही है कि टिकारी से बेलागंज की दूरी मात्र 14 किलोमीटर है, लेकिन जर्जर हो चुकी सड़क के कारण छोटी या बड़ी गाड़ी को उक्त दूरी तय करने में दो से तीन घंटा समय लगता है;
- (ग) क्या यह सही है कि इतने महत्वपूर्ण मार्ग पर पिछले कई दशकों से एक रोड़ा तक नहीं लगाया गया है;
- (घ) यदि उपर्युक्त खंडों के उत्तर स्वीकारात्मक हैं, तो क्या सरकार जर्जर हो चुकी उक्त सड़क का निर्माण कराना चाहती है, यदि हां तो कबतक?

भवन निर्माण में अनियमितता की जांच

7. डा. दिलीप कुमार चौधरी : क्या मंत्री, ग्रामीण विकास विभाग, यह बतलाने की कृपा करेंगे कि –

- (क) क्या यह सही है कि मधुबनी जिलान्तर्गत रहिका में मनरेगा भवन के निर्माण में जंग लगे लोहा के सरिया की गुणवत्ता को लेकर लोगों ने निर्माण कार्य को रोककर विरोध जताया है;
- (ख) क्या यह सही है कि उक्त भवन के निर्माण में ढलाई के क्रम में जंग लगा सरिया का उपयोग हुआ है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार मधुबनी जिलान्तर्गत रहिका में मनरेगा भवन के निर्माण में हुई अनियमितता की जांच कराने का विचार रखती है, यदि हां तो कबतक?

सड़क का निर्माण नहीं

8. **प्रो. संजय कुमार सिंह** : क्या मंत्री, ग्रामीण कार्य विभाग, यह बतलाने की कृपा करेंगे कि –

- (क) क्या यह सही है कि शिवहर जिलान्तर्गत पुरनहिया प्रखंड के ग्राम बसंत बाजार से गढ़वा चंडिया होते हुए पुर्नवास तक की सड़क अत्यंत जर्जर है;
- (ख) क्या यह सही है कि खंड 'क' में वर्णित सड़क कारगिल शहीद मेजर चंद्रभूषण द्विवेदी के नाम पर है;
- (ग) यदि उपर्युक्त खंडों के उत्तर स्वीकारात्मक हैं, तो सरकार खंड 'क' में वर्णित सड़क का निर्माण कबतक कराना चाहती है?

खाद्य औषधि प्रयोगशाला की स्थापना नहीं

9. **श्री लाल बाबू प्रसाद** : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि राज्य में मिलावटी खाद्य पदार्थों के सेवन से पेट, लीवर, किडनी आदि गंभीर बीमारियों से लोग परेशान हैं;
- (ख) क्या यह सही है कि राज्य में 13 प्रतिशत खाद्य पदार्थों में अवैध कीटनाशक पाए गए हैं, जिसमें चावल, गेहूं, दाल, सब्जी एवं फल सम्मिलित है;
- (ग) क्या यह सही है कि पूर्वी चम्पारण एवं पश्चिम चम्पारण में खाद्य पदार्थों की गुणवत्ता की जांच हेतु खाद्य औषधि प्रयोगशाला नहीं है;
- (घ) यदि उपर्युक्त खंडों के उत्तर स्वीकारात्मक हैं, तो सरकार जनहित में पूर्वी चम्पारण एवं पश्चिमी चम्पारण में खाद्य पदार्थों की गुणवत्ता की जांच हेतु खाद्य औषधि प्रयोगशाला की स्थापना करना चाहती है, नहीं तो क्यों?

किसानों को यंत्र उपलब्ध कबतक

10. **श्री केदार नाथ पाण्डेय** : क्या मंत्री, कृषि विभाग, यह बतलाने की कृपा करेंगे कि –

- (क) क्या यह सही है कि राज्य स्तर पर गन्ना, धान, गेहूं, आलू, तेलहन आदि फसलों को नीलगाय, जंगली सुअर, बंदर, हाथी, हिरण आदि जंगली जानवरों के द्वारा आए दिन बड़ी मात्रा में नुकसान पहुंचाया जाता है और इसके कारण किसानों को नियमानुसार मुआवजा दिये जाने का प्रावधान है;
- (ख) क्या यह सही है कि उपर्युक्त वर्णित फसलों को नुकसान से बचाने के लिए हार्मोनी क्यू-3 नामक यंत्र का ईजाद किया गया है;
- (ग) यदि उपर्युक्त खंडों के उत्तर स्वीकारात्मक हैं, तो क्या सरकार जानवरों से फसलों को बचाने के लिए हार्मोनी क्यू श्री (3) नामक यंत्र किसानों को उपलब्ध कराने का विचार रखती है, यदि हां तो कबतक?

मालियों को संविदा पर पुनः नियोजन कबतक

11. **श्री विनोद नारायण झा** : क्या मंत्री, भवन निर्माण विभाग, यह बतलाने की कृपा करेंगे कि –

- (क) क्या यह सही है कि राज्य के उद्यान प्रमंडल में कार्यरत 75 प्रतिशत माली सेवानिवृत्त हो चुके हैं परन्तु नई बहाली नहीं की गई है;
- (ख) यदि उपर्युक्त खंड 'क' का उत्तर स्वीकारात्मक है, तो क्या सरकार प्रावधान के अनुसार सेवानिवृत्त मालियों को संविदा पर पुनर्नियोजित करने का विचार रखती है, यदि हां तो कबतक, नहीं तो क्यों?

पटना
दिनांक : 27 फरवरी, 2017

सुनील कुमार पंवार
सचिव
बिहार विधान परिषद्